



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2221/48 - 2021 අප්‍රේල් මස 01 වැනි බ්‍රහස්පතින්දා - 2021.04.01

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

උතුරු මැද පළාත් ගරු ආණ්ඩුකාරතුමාගේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 185 (1) වැනි වගන්තිය යටතේ නිවේදනය

උතුරු මැද පළාත් ආණ්ඩුකාරවර මහීපාල හේරත් වන මා විසින් නිකුත් කරන ලද 2021.01.01 දිනැති හා අංක 2208/48 දරන අති විශේෂ ගැසට් පත්‍රය මගින් වැළිකන්ද ප්‍රාදේශීය සභාවේ සභාපති පියතිස්ස ගමගේ ප්‍රියන්ත කවිදු අබේසූරිය මහතා විසින් 1987 අංක 15 දරන ප්‍රාදේශීය සභා පනතේ 185(1) වැනි වගන්තියේ සඳහන් වරදවල් එකක් හෝ කීපයක් හෝ සියල්ල සිදුකර ඇති බවට සැහිමට පත්වනු පිණිස 1987 අංක 15 දරන ප්‍රාදේශීය සභා පනතේ 185(2) වැනි වගන්තිය අනුව පත් කරනු ලැබූ, විශ්‍රාමලත් මහාධිකරණ විනිසුරු වන සමන් වික්‍රම වික්‍රමාරච්චි මහතාගේ පරීක්ෂණ වාර්තාව මා වෙත ලැබී ඇත. එකී පරීක්ෂණ වාර්තාව අනුව වැළිකන්ද ප්‍රාදේශීය සභාවේ සභාපති පියතිස්ස ගමගේ ප්‍රියන්ත කවිදු අබේසූරිය මහතා 1987 අංක 15 දරන ප්‍රාදේශීය සභා පනතේ 185(1) වැනි වගන්තිය අනුව වරදවල් කර ඇති බවට සනාථ වී ඇති බැවින් සහ ඒ පිළිබඳ සැහිමට පත්වීමෙන් අනතුරුව, 1987 අංක 15 දරන ප්‍රාදේශීය සභා පනතේ 185(1) i වැනි වගන්තිය අනුව පළාත් පාලන විෂයභාර අමාත්‍යවරයා වශයෙන් එකී බලතල ක්‍රියාත්මක කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය යටතේ මා වෙත පැවරී ඇති බලතල ප්‍රකාරව 1987 අංක 15 දරන ප්‍රාදේශීය සභා පනතේ 185(1) i වගන්තිය අනුව, උතුරු මැද පළාත් සභාවේ පොළොන්නරුව දිස්ත්‍රික්කයේ වැළිකන්ද ප්‍රාදේශීය සභාවේ පියතිස්ස ගමගේ ප්‍රියන්ත කවිදු අබේසූරිය මහතා එකී සභාපති ධුරයෙන් වහාම ක්‍රියාත්මක වන පරිදි ඉවත් කරනු ලබන බව මෙයින් නිවේදනය කරමි.

මහීපාල හේරත්,

උතුරු මැද පළාත් ආණ්ඩුකාරවර,

උතුරු මැද පළාත.

2021 මාර්තු මස 31 වැනි දින,  
අනුරාධපුරයේ දී ය.

04 - 432

